

## اشارات

آج، جب یہ سطور تحریر کی جا رہی ہیں، جماد افغانستان ایک انتہائی نازک اور سختین مرحلہ میں داخل ہو چکا ہے۔ کل کیا ہو گا، کوئی کہہ نہیں سکتا۔ اہل بصیرت کے لیے امید، اضطراب اور عبرت کا پورا سامان موجود ہے۔ مجاہدین کے مختلف لشکر کابل کے دروازوں پر دستک دے رہے ہیں۔ روس کا آخری ایجنسٹ نجیب اللہ اقتدار چھوڑ چکا ہے، اقوام متحده کے ان سارے منصوبوں کے تارو پوڈ بکھر کر رہ گئے ہیں جن کا مقصد کابل میں مجاہدین کی حکومت کی راہ روکنا تھا۔ لیکن ساتھ ہی، آنے والے لمحات میں خانہ جنگی اور خون ریزی کے سختین خطرات بھی موجود ہیں۔ اس لمحہ مجاہدین کے اخلاص، تدبیر، حکمت اور بے غرضی کا امتحان ہے۔ یہ آنے والا کل ہی بتائے گا کہ کاتبِ تقدیر نے "لَيْسَ لِلْإِنْسَانِ إِلَّا مَا سَعَى" کے قاعدہ کلیہ کے تحت افغانستان کے لیے کیا مقدر کر رکھا ہے۔

"اسلامی جمیوئی افغانستان" جب روی اور روس نواز کیمونٹوں کے پنجہ ستم کا شکار بنا تو وہاں کی اسلامی تحریک سے وابستہ نوجوانوں نے اس سرخ سیالب کے آگے بند باندھنے کا فیصلہ کرتے ہوئے جہاد و ہجرت کا راستہ اپنالیا۔ ظاہری، مادی اسباب کی بنیاد پر ان کا یہ فیصلہ کسی کی سمجھ میں نہیں آ رہا تھا، کیونکہ ان شاہین صفت نوجوانوں نے صرف ایمان کے ہتھیار سے مسلح ہو کر اپنا شخصن سفر شروع کیا تھا۔ اس وقت ان کی مثال قرآن میں مذکور ان اصحابِ کہف کی سی تھی جن کے متعلق ارشاد ہوا کہ:

إِنَّهُمْ فِتَنَةٌ أَمْنُوا بِرِّتَهُمْ وَ زَدَنَاهُمْ هُدًى ○ قَدْ بَطَلَنَا عَلَى قُلُوبِهِمْ إِذْ قَامُوا فَقَالُوا وَتَنَا وَرَبُّ السَّمَاوَاتِ وَالْأَرْضِ لَنْ نَدْعُوَ مِنْ دُوَّنَةِ إِلَهًا لَكَذَقْلَنَا إِذَا شَطَطَلَا (ا لکفت۔ ۱۳۱۳)

وہ چند نوجوان تھے جو اپنے رب پر امکان لے آئے تھے اور ہم نے ان کو ہدایت میں ترقی بخشی تھی۔ ہم نے ان کے دل اس وقت مبیوط کر دیے۔ جب وہ اشیے اور انسوں نے یہ اعلان کر دیا کہ ہمارا رب تو بس وہی ہے جو آسمانوں اور زمین کا رب ہے۔ ہم اسے چھوڑ کر کسی دوسرے مسیود کو نہ پکاریں گے اگر ہم ایسا کریں تو بالکل بے جا بات کریں گے۔

فرق صرف یہ تھا کہ اصحابِ کف نے ہجوم باطل میں نعرو توحید بلند کر کے، شرک و فساد کے ماحول سے بھرت کرتے ہوئے، ایک غار میں پناہ لی تھی، اور افغان نوجوان باطل سے ٹکرانے کا عزم کرتے ہوئے، دوبارہ لوٹ آئے کے لیے، تحریک اسلامی، پاکستان کے پاس آگئے تھے۔ اس وقت دنیا کی کوئی حکومت ان مجبدیوں کی پشت پر نہیں تھی۔ پاکستانی حکومت سے بھی انکا کوئی رابطہ نہیں ہوا تھا۔ وہ محض اسی لیکن پر پاکستان آگئے تھے کہ تحریک اسلامی کے پاس جائیں گے تو وہ اپنا دینی فرضہ سمجھتے ہوئے ہماری نصرت کرے گی۔

الحمد للہ، اللہ تعالیٰ نے تحریک اسلامی کو یہ حوصلہ دیا کہ وہ ان کے انہوں پر پورا اتری۔ ایک عرصے تک نوجوان افغان مجبد تحریک اسلامی کے مسلم رہے، اور اپنے مقصد کے حصول کی سی بھی کرتے رہے، مگر جہاد کا سفر جس انداز میں وہ شروع کرنا چاہتے تھے اس کے لیے ابھی مطلوبہ وسائل میراثہ تھے۔

۱۹۷۸ء سے لے کر ۱۹۷۹ء تک افغانستان کے سابق صدر داؤد اور ان کے ساتھی کیمونٹوں کے مقابلے میں افغان مجاہدین کی کھلمن کھلامد کرنے کے لیے دنیا کا کوئی ملک بھی تیار نہیں تھا۔ البتہ پاکستان نے، جمل اس وقت پہنچ پارٹی کی حکومت تھی، اس عرصے میں تقریباً ۵ ہزار افراد کو پناہ دی، اور بعض افغان مجاہدین نے اپنے طور پر کچھ فوجی تربیت بھی حاصل کی۔

۱۹۷۸ء میں جب نور محمد ترہ کی کا "انقلابِ ثور" رونما ہوا تو اس وقت یہاں جنل محمد ضیاء الحق کا مارشل لاءِ تاذ تھا۔ اس انقلاب کے بعد افغان حوام کی وسیع اور عمومی بھرت شروع ہو گئی۔ اس عمومی بھرت کا بنیادی سبب بھی یہ تھا کہ جہاد کے سربراہان پہلے سے پاکستان میں موجود تھے۔ اگر انھیں حکمت یار، استلو ریلانی، مولوی یونس خالص، صبغۃ اللہ مجددی، مولوی نصر اللہ منصور اور جلال الدین حقانی کی طرح کے لوگ یہاں موجود نہ ہوتے تو بڑی تعداد میں مجاہدین کبھی اچانک پاکستان کا سرخ نہ کرتے۔

وسیع یا نے پر یہ عمومی بھرت بھی، کسی حکومت پر بھروسے کی بجائے، صرف اللہ کی ذات پر

اعتماد کی بنیاد پر کی گئی تھی۔ بقول ایک مجاہد رہنماء کے کہ ”ہم نے تو صرف اس لیے مسلح جہلو کا آغاز کیا تھا کہ جب ہم اللہ کے دربار میں پیش ہوں تو منافق نہ کھلائیں، بلکہ یہ عرض کر سکیں کہ پروگار ہم تو اپنی مقدور بھر کوشش کر کے تیرے حضور حاضر ہو گئے ہیں.....“

اس وقت افغان مجاہدین کے پاس دسی ساخت کے اسلحے کے سوا اور کوئی اسلحہ نہ تھا۔ بعد میں جب اللہ کی نصرت اور اس کی تائید ان کے شامل حال ہو گئی تو ان کی کم سے کم بنیادی ضروریات پوری ہونے لگیں۔ پاکستانی حکومت کو بھی اندازہ ہو گیا کہ روس افغانستان کو تختہ جست بنا کر، اور جنگجو افغانوں کو ذریعہ بنا کر، پورے جنوبی ایشیا پر اپنی گرفت مضبوط کرنا چاہتا ہے، اور اس کا اگلا خکار پاکستان ہو گا، اس لیے اسے افغان مجاہدین کی مدد کرنا چاہیے۔ امریکہ نے اس مصلحت کی بنا پر پاکستان کی پشتیبانی کرنے کا فیصلہ کر لیا کہ اگر روس کو افغانستان میں قدم جمانے کا موقع مل سکیا تو خلیج اور بحیرہ اندامی زد میں آجائے گا، اور اس طرح روس دنیا کی شہرگات قابو میں آجائے کے زعم میں یورپ، جلپاں اور امریکہ کو اپنی شرائط ماننے پر مجبور کروے گا۔ وہیت نام میں زخم خورده امریکہ کو شروع میں تو یہ حوصلہ نہیں ہوا کہ وہ روی اثرات اور سرخ فوجوں کو افغانستان میں در آنے سے روک دے، مگر جب اس نے دیکھا کہ خود افغان عوام نے کمربہت کس لی ہے اور پاکستان نے بھی ان کی پشتیبانی کا فیصلہ کر لیا ہے تو وہ بھی اس نفع بخش سودے میں شریک ہو گیا۔ یورپیں ممالک بھی روی توسعی پسندی کا راستہ روکنے اور تسلی کے سیال سونے کو اپنے لیے محفوظ کرنے کی خاطر افغان جہلو کے حق میں آواز اٹھانے لگے۔۔۔ مگر یہ ایک اٹھی حقیقت ہے کہ اس عالمی تائید کے باوجود بھی افغانستان کی اصل جنگ مجاہدین ہی نے لڑی۔ انہوں نے اپنی بہت سے اس مبارک جہلو کا آغاز کیا، یہ تحاشا قربانیاں دے کر اسے جاری رکھا اور اپنے ایمان صادق کی بنیاد پر اسے فتح تک پہنچایا۔ افغان مجاہدین کے پاس جہلو کے عروج کے زمانے میں بھی ہوابی جہاز کے مقابلے میں ہوابی جہاز، ٹینک کے مقابلے میں ٹینک، کٹڈ میزاںلوں کے مقابلے میں پیشیاٹ، اور پیکی قلعہ بند چھاؤنیوں کے مقابلے میں قلعہ بند چھاؤنیاں نہیں تھیں۔ وہ پوری دنیا کی تائید کے باوجود بے سرو سملانی کا ٹکار تھے۔ بلکہ ان عالمی طاقتؤں اور سازشی امدادیوں نے انہیں منتشر کرنے اور منظم نہ ہو سکنے کی ساری کوششوں میں بھر پور حصہ لیا۔ اپنے مغلوات اور مقاصد کے حصول کی حد تک تو وہ افغان مجاہدین کی جدوجہد کی تائید کرتے رہے، لیکن مجاہدین کے ہاتھوں ایک خالص اسلامی مملکت کا قیام انہیں ہرگز گوارا نہیں تھا۔ چنانچہ ان امدادیوں کی پالیسی شروع ہی سے یہ رہی کہ روس کو کمزور کرنے اور اس کی فوجیں افغانستان سے نکالنے کی حد تک مجاہدین کی

تائید کی جائے، مگر خود مجاہدین کو کوئی منظم طاقت نہ بننے دیا جائے، تاکہ روئی خطرہ ٹھنڈے کے بعد افغانوں کو پاکستانی منتشر کیا جاسکے۔ اور افغانستان پر اپنے مقید مطلب ٹولے کو مسلط کیا جاسکے۔ افغان مجاہدین کے کئی لیڈروں کو بھی اس حقیقت کا کامل اور اک تھا۔ انہیں بخوبی اندازہ تھا کہ ایک دشمن کے پنجے سے نکلنے کے لیے اگر وہ دوسرے دشمن کی امداد قبول کرنے پر مجبور ہیں تو انہیں اس دوسرے دشمن کو بھی خود سے ایک فاصلے پر رکھنا ہے۔ انہوں نے براہ راست اس کی امداد قبول نہیں کی بلکہ پاکستان کو ذریعہ اور وسیلہ پہنچایا، دوسرے دشمن کے کسی ایک بھی فوجی کو سر نہیں افغان پر قدم نہیں رکھنے دیا، یہاں تک کہ بعض افغان رہنماؤں نے بار بار دعوتوں کے پوجوں بھی امریکی صدر کے ساتھ ملاقات تک سے انکار کر دیا۔

اللہ کی مشیت یہ تھی کہ ان بے سرو سلان مجاہدین کے ذریعے کیونزم کے نظریہ الحاد ولادی کی جڑیں کاٹ دے، اور سو شلست سوویت یونین کو انسانیت کے لیے سلام عترت ہنادے۔ اسی مشیت خداوندی کا مظہر ہے کہ اس وقت سو شلست سوویت یونین کی مختلف جمہوریتیں، باہم دست و گربان اور اقتصادی بدخلائی کا شکار ہیں، اور افغانستان کے علاوہ وسطی ایشیا کے مسلمان بھی رو سیوں کی گرفت سے آزاد ہو چکے ہیں اور اب اپنی اصل منزل "اسلامی مملکت کے قیام" کے لئے کوشل ہیں۔

اس وقت بد نصیحی یہ ہے کہ افغانستان میں امریکی مقاصد تو پورے ہو چکے ہیں، جلپان و یورپ کی مصلحتیں اور مفادات بھی پورے ہو چکے ہیں، مگر افغان مجاہدین اور پاکستانی عوام جس بڑے مقصد کی خاطر قربانیاں دے رہے تھے ان کا پورا ہونا باقی ہے۔ جملوی کامیابوں کا منطقی نتیجہ تو یہ ہونا چاہیے تھا کہ افغانستان میں مجاہدین کی اسلامی حکومت قائم ہو چکی ہوتی، اور اپنی مغربی سرحد پر پاکستان کو ایک دوست اسلامی ملک کی صورت میں اپنی اس تکمیل تائید و حمایت کا صدر بھی مل چکا ہوتا، جس کے لیے پاکستانی عوام نے بے انتہا تکالیف اور صعبویتیں برداشت کی تھیں۔ مگر امریکہ اور یورپی ممالک اپنے مفادات حاصل ہو جانے کے بعد اس بات پر کیسے آمادہ ہو سکتے تھے کہ جن مجاہدوں کی تاریخی جدوجہد اور بیش بہا قربانیوں کے نتیجہ میں ایشیا اور یورپ کا سیاسی نقشہ تبدیل ہوا ہے، وہ خود بھی ثرات جہاد حاصل کر سکیں۔ چنانچہ وہ مسلسل مختلف ریشه دوائنوں میں مشغول رہے، "خصوصاً" اقوام متحده کو ذریعہ بنانا کریے کوشش کی جاتی رہی کہ افغان مجاہدین میں اختلافات کی خلیع کو مزید وسیع کیا جائے، طوائف الملوکی کا بھوتوں ان پر ہمیشہ کے لیے مسلط کروایا جائے اور اسلامی تحصیلات کے بارو دیسے کوہ ہندوکش کی دھرتی کو چھاڑ ڈالا جائے۔

حال ہی میں امریکی سینٹر پر یسلا نے پاکستان کا دورہ کیا تو اسلام آباد میں اپنی پریس کانفرنس کے دوران ہوئے دھڑلے اور انتہائی ڈھنڈائی سے یہ کہا کہ پاکستان سے لے کر مشرق یورپ تک مسلمان ممالک کی مسلسل زنجیر، جس کے ساتھ وسطی ایشیا کی چھ ریاستیں بھی شامل ہیں، ہمارے لئے خطرہ ہے، اور ہم اس خطرے کو برداشت نہیں کر سکتے۔ چنانچہ اب اس زنجیر کو قوڑنے کے لئے صیہونی، امریکی اور ان کی آلہ بار قوتیں کی سازشیں عروج پر ہیں۔

افغانستان میں قیام امن کے نام پر مجاہدین کو حکومت سے محروم رکھنے کے لئے اقوام متحده ایک ۵ نکاتی پروگرام کو عملی جامہ پہنانے کی کوشش کرتی رہی ہے۔ اس پروگرام کا پہلا نکتہ یہ رہا ہے کہ فوری طور پر جنگ بندی کی جائے۔ جنگ بندی سے ان کا مقصد یہ تھا کہ نجیب اللہ کی ڈوہنی کشتمی کو پھیلایا جائے، اور افغانستان میں جو مجاہد گروپ جمل قابض ہے اسے وہاں مستقل کروایا جائے، مگر باہم انتشار، انار کی اور طوائف الملوکی کی چنگاریوں کو شعلوں میں بدلا جاسکے۔

اقوام متحده نے آج تک جمل بھی جنگ بندی کروائی ہے وہاں مسئلے کو کھٹائی میں ڈال دیا گیا ہے۔ کشیر، قلسطین اور کوریا کی مثل ہمارے سامنے ہے، وہاں جنگ بندی کروائی گئی اور پھر مسئلے کو کمشنوں اور قراردادوں کے حوالے کر کے اسے مستقل رستے نہور کی حیثیت دے دی گئی۔ اب یہ اللہ کا فضل ہے کہ نجیب نے خود ہی اپنی کشتمی کو ڈیو دیا ہے۔

اقوام متحده کے امن فارمولے کا دوسرا نکتہ یہ رہا ہے کہ ”بین الافقی مذاکرات“ کے نام سے نجیب، ظاہر شدہ اور مجاہدین میں سے من پند نمائندگان کو ایک جگہ بخاکر اسے لوئی جرگہ کا نام دے دیا جائے، اور اس کے ذریعے اپنے مطلب کی ایک مخلوط حکومت قائم کروائی جائے، قطع نظر اس کے کہ مجاہدین اس جرگے پر رضامند ہوتے ہیں یا نہیں۔ امریکہ اور اقوام متحده کے پیش نظر اس کے علاوہ کوئی مقصد نہیں تھا کہ کسی قسم کی بھی، اور کسی کروہ کی بھی اسلامی حکومت کا راستہ روکنے کے لئے ایسے ہنکنڈے اختیار کیے جائیں جن سے اقوام متحده کے ذریعے امریکی مداخلت کا راستہ ہمیشہ کھلا رہے۔

اقوام متحده کے اس فارمولے کے مقابلے میں مجاہدین نے جو امن فارمولائیں کیا تھا اس کا پہلا نکتہ یہ تھا کہ ایسی عبوری حکومت تشكیل دی جائے جس پر مسئلے کے تمام فریق متفق ہو جائیں، جو کلی طور پر غیر جانبدار ہو اور غیر جانبدار افراد پر مشتمل ہو۔ یعنی توکریں میں سے ماہرین تعلیم، ریاضت و رجج اور سابق سفارت کار اس میں شامل ہوں، اور اس کی سربراہی کسی ایسے شخص کو دی

جائے جس نے نہ پسلے حکومت کی ہو اور نہ آئندہ اس کی حکومت مستقل حیثیت اختیار کر سکتی ہو —— مجاہدین کے علاوہ اگر دوسرے فریق بھی ایسی حکومت کی تشکیل پر متفق ہو جائیں تو چھ ملے کے اندر اندر یہ حکومت عام انتخابات کرو سکتی تھی، مهاجرین کی واپسی کے انتظامات کر سکتی تھی، اور منتخب لوگوں تک انتقال اقتدار کا پر امن راستہ تلاش کر سکتی تھی۔

مجاہدین کا پیش کردہ یہ حل زیادہ قابل عمل، زیادہ پر امن اور زیادہ منطقی تھا۔ لیکن چونکہ آزادانہ انتخابات میں مغربی طاقتیں اپنی مرضی کے نتائج حاصل نہیں کر سکتی تھیں، اس لئے یہ طاقتیں ایک غیر جانبدار حکومت اور آزادانہ انتخاب کے راستے میں رکلوٹس پیدا کرتی رہیں، اور مخلوط حکومت اور ”لوئی جرگ“ کے ذریعے اپنی مرضی کی حکومت مسلط کرنے کے لیے کوشش رہیں۔ الجزاڑ کے تجربے کے بعد، مغربی طاقتیں مسلمان ممالک میں جمہوریت کے بجائے سازشوں، فوجی ٹولوں اور فوجی و سول ڈکٹیشوروں کے ذریعے اقتدار پر قبضہ جائے رکھنے ہی میں اپنی عافیت سمجھتی ہیں۔

اب یہ سراسر خدا کا فضل ہے کہ اس نے مغربی طاقتوں اور اقوام متحده کے ان سارے منصوبوں کو خاک میں ملا دیا۔ کسی بھی قسم کے منصوبے کی تحریک سے پسلے نجیب نے ہمت ہار دی، اقتدار سے دستبردار ہو گیا، اور مجاہدین کلیل کے دروازوں تک پہنچ گئے۔

آج افغانستان کے جہاد کا یہ مرحلہ ایک ایسا مرحلہ ہے جب اگر مجاہدین اتحاد و اتفاق، حکومت و تدریج و جرات و حوصلے سے کام لیں تو چند ہی دنوں میں کلیل میں اسلامی حکومت قائم ہو سکتی ہے۔ مگر مجاہدین کے مقاصد کے مطابق افغان مسئلے کے حل کے راستے میں اب سب سے بڑی رکلوٹ خود مجاہدین کا وہ باہمی افتراق و انتشار ہے، جسے مغربی طاقتیں ہوا دیتی رہی ہیں۔ ہم ہر مجاہد رہنماؤ کیسل عزیز رکھتے ہیں، ہر ایک سے محبت کرتے ہیں، سب کی کیسل عکریم کرتے ہیں، ہر موقع پر سب کی حمایت کی ہے، ان کی کمزوریوں کی پرده پوشی بھی کی ہے، اور پس پرده مخلصانہ نصیحت کا حق ادا کرتے رہے ہیں۔ مگر اب افغان جہاد کے اس آخری اور انتہائی تحریکیں و حساس مرحلہ میں ہم یہ بات کھلمن کھلا کئے کے لئے مجبور ہو رہے ہیں کہ اگر مجاہد یڈروں نے امت کے اجتماعی مقاصد کے حصول کا یہ سنہری موقع صرف اپنی باہمی رقبت کی وجہ سے گناہ دیا تو برسوں کی قربیاتیں بلا شرم دفن ہو جائیں گی، لاکھوں شدائد کی رو جس مضریب ہو جائیں گی۔ ہم عبدالرحیم نیازی شہید، استاذ غلام محمد نیازی شہید، انجینئر حبیب الرحمن شہید، ڈاکٹر محمد عمر شہید، سیف الدین

شہید، ذوالقدر غنوری شہید اور مولوی حبیب الرحمن شہید اور اپنے لاکھوں شہید ساتھیوں کی توقعات پر پورا اترنے میں ناکام رہیں گے۔ لیکن اگر مجاہدین کی دو چار بڑی جماعتیں، جو ہر طرح سے ہم خیال ہیں اور عقیدے و مسلک کے کسی قسم کے اختلافات بھی ان میں نہیں ہیں، کامل اخلاص کے ساتھ بیجتی کا فیصلہ کر لیں تو دنیا کی کوئی بڑی سے بڑی طاقت بھی ان کی مرضی کے خلاف افغانستان کے مستقبل کا فیصلہ نہیں کر سکتی۔

مجاہدین ہم سے زیادہ اس بات سے آگاہ ہیں کہ جہلو کے سبیل اللہ ہونے کے لیے یہ ناگزیر ہے کہ وہ خالصتاً "لہ" ہو، اللہ اور رسول کے علاوہ کوئی نیت اور مقصود نہ ہو۔ اگر نیت میں کسی قسم کی بھی ذاتی غرض شامل ہو جائے تو سارا جہلو اکارت بھی جا سکتا ہے۔ اسی طرح وہ اس بات سے بھی بخوبی آگاہ ہیں کہ ہر مسلمان پر اس کے مسلمان بھائی کا خون، اس کا مل اور اس کی عزت حرام ہے۔ جو مسلمان عمدًا اپنے مسلمان بھائی کا خون بھائے، اس کا ثہکانہ ہیشہ کے لیے جنم ہے۔ اس لیے ہم پوری درد مندی اور دلسوzi کے ساتھ اپنے مجاہد بھائیوں سے اپیل کرتے ہیں کہ کم سے کم وہ خانہ جنگی سے، ایک دوسرے کے خلاف ہتھیار اٹھانے سے، ایک دوسرے کا خون بھانے سے کلیتاً اجتناب کریں۔ ہم ان سے یہ اپیل بھی کریں گے کہ وہ باہمی تنازعات کو ترک کر دیں، اور اللہ تعالیٰ کا یہ فرمان ہیشہ اپنے سامنے رکھیں کہ "وَاعْتِصُمُوا بِحَبْلِ اللّٰهِ جِمِيعِهِ فَلَا تَفْرَقُوا (اور سب مل کر اللہ کی رسی کو مضبوط کپڑا لو اور تفرقہ میں نہ پڑو)" اور "وَأَذْكُرُو وَلِيَمَنَ اللّٰهُ عَلَيْهِ الْحَمْدُ كُلُّهُمْ أَعْذَلُهُمْ فَالْأَفَلَفُ فَعَنْ قُلُوبِكُمْ فَاصْبَحُتُمْ بِنِعْمَتِهِ لِغَوَانًا (اللہ کے اس احسان کو یاد رکھو جو اس نے تم پر کیا ہے۔ تم ایک دوسرے کے دشمن تھے، اس نے تمہارے دل جوڑ دیے اور اس کے فضل و کرم سے تم بھائی بھائی بن گئے)"۔ اور "وَلَا تَنَازُعُوا فَتَنَشَّلُوا وَتَنْهَىْتُمْ وَلِيَعْكُمْ (اور آپس میں جھگڑو نہیں ورنہ تمہارے اندر کمزوری پیدا ہو جائے گی اور تمہاری ہوا اکھر ہو جائے گی)"۔ اللہ تعالیٰ کی وہ تائید جس سے فتح نصیب ہو، دو چیزوں ہی سے نصیب ہو سکتی ہے۔ ایک نصرت الہی، دوسرے مومنین کی ایک ایسی جماعت جن کے دل محبت والفت کے سینٹ سے ایک دوسرے کے ساتھ ہجڑے ہوئے ہوں۔

جس لمحہ افغان مجاہدین متحد ہو کر ایک حکومت تشکیل دے لیں گے، خواہ اس میں کسرو اکسار سے بھی کام لیتا پڑے، اسی لمحہ کاہل کے دروازے ان کے لیے کھل جائیں گے۔

جہلو کے اس آخری مرحلے میں ایران اور پاکستان کا رویہ ناقابل فہم ہے۔

ایران نے انسانی بینیادوں پر امداد کے بہانے نجیب کے ساتھ تعلقات استوار کیے، اور اسے سمارا دینے کی کوششیں بھی کیں۔ اسی طرح ایک طرف تو ایران نے افغانستان میں شیخ عناصر کو مسلح کر کے ان کے ذریعے اپنا اثر و رسوخ برپا کیا، اور دوسری طرف تہران میں فارسی بولنے والے ممالک کی ایک کانفرنس منعقد کر کے اس میں صرف فارسی بولنے والے افغانوں کو بھی مدعو کیا۔ اس طرح اس نے فارسی اور پشتون کی بینیاد پر افغانستان کی تقسیم میں پالواسطہ طور پر ملوث ہونے کی غلطی کی۔

اغیار کی سازشوں کا مقابلہ کرنے کی بجائے ایران کا بذات خود اس میں حصہ دار بن جانا زیادہ قتل افسوس اس لئے ہے کہ ایران نے ایک پڑوی ملک ہونے کا حق ادا کرتے ہوئے سالماسل تک مهاجرین کو پنهان دی ہے اور یعنی الاقوامی سلسلہ پر ہر مرحلے میں بڑھ چڑھ کر ان کی تائید کی ہے۔ اب اس آخری مرحلے میں بھی ایران کو ہر قسم کے فرقہ وارانہ یا اسلامی تعصُّب سے بلا رہ کر، تقسیم کی اس امریکی و برطانوی سازش کا حصہ بننے کے بجائے، افغانستان میں ایک اسلامی حکومت کے قیام میں اپنا بھرپور حصہ ادا کرنا چاہیے تھا۔

امریکہ، برطانیہ اور اس کے زیر اثر حکومتوں کی کوشش تو یہی ہے کہ پاکستان، ایران اور ترکی کے باہمی تعلوں کی بجائے ان کو باہم مתחاصم فرقہ ہنا دیا جائے، اور انہیں وسطی ایشیا و افغانستان میں افہام و تغییم کی بجائے الگ الگ اور باہم متصالوم مقاصد کے لئے کوشل کیا جائے، لیکن ہم اس جمل میں کیوں پھنسیں؟

ان مجہدوں کو تحد کرنے کے لئے حکومت پاکستان بڑا اہم کردار ادا کر سکتی ہے، مگر بدقتی سے اس وقت حکومت میں کوئی ایک شخصیت بھی الی نہیں ہے جو افغان مسئلے کے تمام پہلوؤں کا مکمل اور اک رکھتی ہو، افغان عوام و قائدین کے حالات و نفیات سے بخوبی واقف ہو اور کامل اسلامی جذبے کے ساتھ مسئلے کو حل کرنا چاہتی ہو۔ اس فیصلہ کن مرحلے میں بھی آگے بڑھ کر ثمرات حاصل کرنے کے بجائے حکومت تذبذب کا شکار رہی ہے اور خود کوئی فیصلہ کرنے کے بجائے اقوام متحده کے ایک معمولی افسر یعنی سیوان کی راہ رکھتی رہی ہے۔ حالانکہ یعنی سیوان کو مسلمانوں کے مسئلے اور مسلم مفادوں سے کیا دلچسپی ہو سکتی ہے۔ وہ تو خود ان لوگوں کا نمائندہ ہے جو مسلمانوں کے خلاف کھلم کھلا اپنے بعض کا اظہار کرچکے ہیں اور یہ بزدلانہ و حمقی دے چکے ہیں کہ مسلمانوں کی مسلسل زنجیر ہمارے لئے خطرہ ہے۔

اقوام متحده کے فارموجے کے ناقابل عمل ہونے کے بلوجود حکومت پاکستان کا یہ کہنا کہ ہمیں

اس سے اتفاق ہے، بار بار اس پر عمل کی تلقین کرنا، اسی پر افغان مسئلے کے حل کو محصر کرو۔“ اس کے ضعف و تنبذب کی کھلی دلیل ہے حکومتی پالیسیاں امریکہ کے زیر اثر ہونے کی اس سے بڑی دلیل اور کیا ہو سکتی ہے کہ جب سے روس اور امریکہ نے طرفیں کی امداد بند کرنے کا فیصلہ کیا ہے تب سے حکومت پاکستان نے بھی مجاہدین کی امداد کے تمام دروازے بند کر دیئے ہیں۔ حالانکہ یہی وقت تھا کہ ان کی امداد پسلے سے زیادہ بھرپور انداز میں کر کے مسئلہ افغانستان کو اپنے مطلوبہ نتائج تک پہنچا دیا جاتا۔ نہ صرف یہ بلکہ پاکستان نے نجیب حکومت کو سارا دینے کے لئے بذریعہ ہوائی جہاز گندم کلٹل بیجی، ظاہر شدہ اور نجیب کے ساتھیوں کو بر سر اقتدار لانے کے لئے اقوام متحدہ کے ہر اقدام پر لبیک کہا۔

اس وقت پاکستانی حکومت اگر افغان مسئلے کو جہاد کے مطلوبہ مقاصد کے مطابق حل کرنے میں کامیاب ہو جاتی ہے تو وسط ایشیا کی کنجی افغانستان کی صورت میں مسلمانوں کے پاس ہوگی۔ دنیا کے نقشے پر باہمی تعلوں کرنے والی اسلامی ریاستوں کی ایک لڑی وجود میں آجائے گی۔ افغانستان کے راستے قریبی:ستان، تاجکستان، اوزبکستان، قاز قستان، اور ترکمانستان، کراچی کی بند رگاہ سے نسلک ہو جائیں گی، کیونکہ ان پانچوں ریاستوں کے لئے کراچی ہی سب سے قریبی اور مناسب بند رگاہ ہے۔

ہم پوری امید رکھتے ہیں کہ افغان جہاد کی قربانیاں بہر صورت شہرار ہو کر رہیں گی، تمام مشکلات جلد دم توڑ دیں گی اور پاکستان و افغانستان کی تحریک اسلامی مل کر قافلہ جہاد کو حصی منزل تک پہنچا کر دم لے گی۔ انشاء اللہ۔

لِلَّهِ إِلَّا تَمُرُّ مِنْ قَبْلٍ وَ مِنْ بَعْدٍ وَ تَوْمِيدٌ بِفَرَحِ الْمُؤْمِنُونَ ○ يَنْصُرُ اللَّهُ مَنْ يَتَصَرَّ مَنْ يَشَاءُ وَ هُوَ الْعَزِيزُ الرَّحِيمُ ○ وَ هُدًى اللَّهُ لَا يَخْلُفُ اللَّهُ وَعْدُهُ وَ لِكُلِّ أَكْثَرِ النَّاسِ لَا يَعْلَمُونَ (الروم - ۲۵)

اللہ ہی کا اختیار ہے پسلے بھی اور بعد میں بھی۔ اور وہ دن وہ ہو گا جبکہ اللہ کی بخشی ہوئی فتح پر مسلم خوشیں منائیں گے۔ اللہ جسے چاہتا ہے نصرت عطا فرماتا ہے اور وہ زبردست اور رحیم ہے۔ یہ وعدہ اللہ نے کیا ہے، اللہ کبھی اپنے وعدے کی خلاف ورزی نہیں کرتا، مگر اکثر لوگ جانتے نہیں ہیں۔